



www.oljan.fo

Jan Müller

23 - 12 - 2012

Íslenski forsetin - Vóni føroyingar finna íslensku oljuna

Føroyingar eru brøður og systrar hjá íslendingum, og eg síggi fegin - og kenni meg tryggan við - at tað verður eitt føroyskt oljufelag, sum finnur ta íslensku oljuna, segði íslenski forsetin á samkomu í Londum herfyri. Hann helt onga mótsøkn verða í, at Ísland leitar eftir kolvetnum um somu tíð sum landið nøktar orkutørvin á landi við grønnari orku. Væl fyrireikaður Tað var ein væl fyrireikaður og væl upplagdur Ólafur Ragnar Grímsson, sum nú um dagarnar saman við umboðum frá føroyska oljufelagnum Faroe Petroleum og tí íslenska Iceland Petroleum, tók ímóti oljufólki, bankafólki, politikarum og pressuni í bretska høvuðsstaðnum London. Íslenski forsetin vildi við hesum tiltakinum vera við til at seta Ísland á altjóða oljuheimskortið. Faroe Petroleum við stýrisvøl Nú Ísland av álvara hevur sett hol á síni fyrstu veruligu útbjóðing til oljuleiting, og hevur latið stýrisvølin til føroyska Faroe Petroleum, gjørdu íslensku myndugleikarnir av saman við føroyska felagnum og teirra egna Iceland Petroleum at halda eina samkomu í London fyrri innbodnum. Hátíðarhaldið varð hildið í tí søguliga og kenda Naval and Military Club, har umleið 70 fólk hittust at hoyra um og umrøða íslensku útbjóðingina og eisini framtíðar vinnumøguleikarnar í tí arktiska økinum. Hetta kemur stutt eftir, at íslensku myndugleikarnir gjørdu av at lata Faroe Petroleum leitaloyvi eystan fyrri Ísland. Nils Sørensen, sum saman við Graham Stewart, umboðaði føroyska felagið, sigur við Oljan.fo, at tað var einki minni enn ein frægð og eitt stórt upplivilsi at hoyra íslenska forsetan taka orðið í samfullar 45 minuttir - tosa um útbjóðingina og eisini móguleikarnar í Arktis og týdningin at fara væl um okkara felags umhvørvi. Vit lata Nils Sørensen greiða frá - Arktis og framtíðin Ólafur forseti bergtók áhoyrarnar. Tosaði fyrst um Arktis, sum higartil bara hevur verið ein hvítur blettur á globussinum. Hvussu skjótt tíðin flytur seg. Fyri 20 árum síðani var tað eingin, sum hugsaði

um tað arktiska økið. Tað var bara har. Fyrr í ár sigldi fyrsti ísbrótarin úr Kina gjøgnum nýggju arktisku siglingarleiðina til Íslands og heimaftur á somu farleið. Sparingin í orkunýtsluni var umleið 40% og harvið eisini munandi minni CO2 útlát. Hetta metti hann sum ta størstu kollveltingina síðani Panamakanalin varð tikin í brúk. Ólafur Ragnar Grímsson nevndi eisini Clinton, Al Gore og Putin, sum allir vóru samdir um at fara friðaliga fram í Arktis, hetta síðsta órørda økið í heiminum. At fara eftir tilfeinginum uttan kríggj. Hann tosaði eisini um góða samstarvið við Grønlandi og Norra í Norðuratlantshavi. Og kom síðani inn á sambandið við Føroyingar og Føroyar. Føroysku brøðurnir og systrarnar Hann varð sera fegin um, at tað vóru føroyingar, sum stóðu á odda fyri leitingini eftir olju og gassi á íslenska landgrunninum. Føroyingar vóru at meta sum brøður og systrar hjá íslendingum, og tí føldu teir seg tryggjar við, at tað nettupp var eitt føroysku oljufelag, sum stóð á odda fyri oljuleitingini í Íslandi. Hann endaði sína røðu við at minnast aftur á barnaárin í Ísafirði, tá hann spældi fótbólt saman við føroyskum fiskimonnum. Oljuleiting einki dilemma Tá forsetin varð spurdur, um tað ikki var eitt dilemma og paradoks fyrst at vera sjálvsveitandi við grønnari orku á landi til síðani at fara eftir kolvetnum í undirgrundini helt hann fyri, at hetta varð heilt náttúrlig gongd. Tað ræður bara um her eins og í Arktis at geva umhvørvinum, trygdini og heilsuni gætur og tryggja, at øll oljuleiting og vinna taka hædd fyri hesum. Og at fiskivinnan ikki verður nervað av nýggju vinnunum. Marknaðarføring Nils Sørensen sigur, at samkoman í London var sera væleydnað, Íslandi og Føroyum og báðum oljufeløgum til frama. Hetta var eitt tiltak, sum hevði til endamál at marknaðarføra bæði Ísland og Føroyar sum lond men eisini teirra oljufeløg. Tí vóru eisini føroyski og íslenski sendiharrarnir við til tiltakið, sum Nils Sørensen heldur neyvan verður tað seinasta, har Føroyar og Ísland fara at standa saman. Samkoman endaði við at Andy Robert, leiðandi jarðfrøðingur hjá Faroe Petroleum greiddi frá, hví felagið metir íslenska landgrunnin verða so áhugaverdan. Góðan samstarvsfelaga í Petoro Miðlar í Bretlandi gera nógv burtur úr tiltakinum og skriva, at almenna norska oljufelagið Petoro, sum verður við í leitingini í Íslandi, hevur gjørt týðandi kanningar av økinum, har leitiloyvini eru latin. Nils Sørensen sigur, at nú teir samstarva við Petoro fara teir eisini at fáa atgongd til hesar upplýsingar. Og Petoro fer so eisini at fáa innlit í ta vitan, sum føroyska felagið hevur um økið. Hetta er tað, sum á oljumáli verður nevnt at harmonisera oljudatabasar. Avgerðin hjá Petoro at vera við í leitingini í Íslandi hevur helst eisini politiskan týðning, tí norski staturin fer í næstu framtíð at bjóða út økini nær Jan Mayen, sum eru í norskum umráði. Harvið er norski staturin umboðaður í bæði íslenskum og norskum øki á hesum enn ókendum leiðum. Myndir - Íslenski forsetin, Ólavur Ragnar Grímsson og Graham Stewart, stjóri í Faroe Petroleum. Íslenski forsetin hevur framløgu Íslenski forsetin, Ólavur Ragnar Grímsson, Graham Stewart, stjóri í Faroe Petroleum og Kristijan Jóhansson, stjóri í Iceland Petroleum. Íslenski sendiharrin í London, Benedict Jónsson, Valgard Valgardsson og Eldur Olafson frá Iceland Petroleum, íslenski forsetin Ólavur Grímsson, John Bentley, nevndarformanni og Graham Stewart, stjóra í Faroe Petroleum. Graham